

साईं होली (२०१)

आई बाबल जी रंग होरी।
भरियूं चन्दनु गही रस चौरी॥

साईं साहिबु अजु खेलेमि होरी
अगियां भरी आ रंग कमोरी
हिननि घड़ियुनि तां वजां मां घोरी
हाणे प्रेम जो रंगु रचोड़ी॥

पीचक प्रीतम हथिड़े धरी आ
भाव भगति सां बेशकि भरी आ
भागनि सां आई सोनीं घड़ी आ
आयो देव मण्डलु उते डोड़ी॥

देगि पुलाव जी दम ते धरी आ
साईं अ प्रेम जी वटिड़ी भरी आ
सुगंधि ते थी अखि ककिड़ी आ
भाव में मति थी भोरी॥

लालनु लालु कया सभु कपिड़ा
भाव भिना सभिनी जा चितड़ा
महिबत में सभु झूलनि मथिड़ा
जै जै शब्द मतोड़ी॥

अबल मिठे जी हर्ष जी होली
अमृत जहिड़ी मधुरी बोली
साईं अमड़ि थिये सदां सवली
करे कृपा गिरिराज किशोरी॥

कदहीं थियनि थियूं रासियूं रसीलियूं
कदहीं पियजनि थियूं भंगड़ियूं नशीलियूं
प्रीतम पीचक कयूं अखियूं पीलियूं
जणु बसंती रंगु रंगियो री॥

नची नची चओ जयड़ी जानिब जी
रस जी रसीली सचिड़ी साहिब जी
भगति प्रघटु कई बोली ब्रान्हप जी
जिनि जग सां ममता टोड़ी॥

मालिक मिठे जा मंगल मनायूं
रातियां दींहा गुनिड़ा गायूं
साईं गोविन्दु असीं गोविंद जूं गायूं
इहो धुरि खां लेखु लिखियोड़ी॥

राजा रावल देश जी साईं
परम हंस पद स्थिति सदाई
अजबु कुदिरत सां थो खांवद खिलाई

थी साहिबु करी चित चोरी॥

हिक बिखारिणि उन महल आई
ढकण ढोल खं द्रियण वाधाई
स्वामी आत्माराम जी जयड़ी मनाई
छतनि छुड़ियल हुई छोरी॥

सांगु बणी तंहि साई अ खिलायो
दिलिबर दुंबी अ खे दारुं पिलायो
बाबल पंहिजो भालु भलायो
पुछियो आई अ किथां तूं गोरी॥

गोबर चोटी आ नामड़ो मुंहिजो
श्री बरसानो गामड़ो मुंहिजो
साई साहिबु सुख धामड़ो मुंहिजो
जिए साई अमड़ि जी जोड़ी॥